

Reglugerð fyrri ítróttarhöllina á Giljanesi, Skúla- ítróttar- og samkomuhöll

1. Venjing má bara fara fram í sjálvari ítróttarhöllinni. Í forhöll, skiftingarrúmum, gongdum v.m. er öll venjing og alt spæl bannað.
2. Leigarin rindar ta leigu, sum bygdarráðini í hvørjum føri hava ásett.
3. Höllin verður leigað út við vanligum hita og fasta ljósinum. Til at seta upp eykaljós krevst loyvi frá umsjónarmanninum.
4. Reingerð er íroknað ásettu leiguna. Øllum pappíri o.t., sum verður burturbeint, hevur leigarin ábyrgd av. Við konsertir, fundir, stevnur o.t. er reingerð ikki íroknað leiguna. Er neyðugt at verja gólvið við plátum ella øðrum, ber leigarin útreiðslurnar, og tekur umsjónarmaðurin í hvørjum einstøkum føri støðu til, um lagt skal verða á gólvið ella ikki.
5. Leigarin fær sjálvur til vega fólk at selja atgongumerki, at hava eftirlit við garderobu og til eftirlit annars. Er neyðugt við politi- bruna- náttar- ella øðrum varðhaldi, verður leigarin at fáa tilík til vega og halda útreiðslurnar, ið av hesum standast.
6. Fyri leigu av höllini til venjingar v.m. verður rokning send seinast í hvørjum mánað, uttan so at kravt verður serligt atgongugjald. Verður rokningin ikki goldin innan 14 dagar, taka bygdarráðini sær rætt til at siga leiguna upp.
7. Venjing vikur fyrri øðrum tiltøkum. Ásettar venjingartíðir verða at halda.
8. Til ítróttarkappingar verða nýtt atgongumerki hjá ítróttarhöllini, sum verða útflyggjað av umsjónarmanninum. Atgongumerkini, ið loypa av, verða latin innaftur, beinanvegin sølan er lokin, og verður tá samstundis avtalaða gjaldið til höllina avroknað.
9. Óvæntaðar hendingar, ið forða fyrri nýtslu av höllini, frítaka bygdarráðini fyrri ábyrgd mótvegis leigaranum.
10. Í sambandi við leigu av höllini til venjingar og onnur endamál, **skal leigari** geva umsjónarmanninum nøvnini á einum ella tveimum fólkum við ábyrgd mótvegis bygdarráðunum.
11. Neyðugu manningina til at seta upp og beina burtur ítróttaramboð, stólar, borð o.t. útvegar **viðkomandi leigari** og ber útreiðslurnar av hesum. Fram verður farið eftir leiðbeining umsjónarmansins.
12. Pappír og annað burturkast verður koyrt í ílötini, sum sett eru fram til tað sama. Fløskur og gløs mugu ikki finnast í höllini.
13. Taskur og yvirklæðir mugu ikki liggjast og sløðast nakrastaðni í höllini.
14. Tað má ikki stígast á gólvið í höllini í svørtum, syntetiskum gummisálla. Somuleiðis er bannað at nýta fótúna við ribbum, knøttum, píkum, spískum hæli og tilíkum.

15. Royking er strangliga bannað innandura á skúlanum og í ítróttarhøllini.
16. Rúsandi drykkir so sum bjór, vín og spiritus má ikki nýtast, ei heldur finnast í høllini. Fólki, ið eru drukkin, verður noktað atgongd.
17. Fyri pengar, klæðir ella virðislutir annars átekur høllin sær onga ábyrgd. Ørindaleys hava onga atgongd til skiftingarrúmini.
18. Leigarin hevur ábyrgd av, at ítróttarfólk og leigarar halda ásettu reglurnar.
19. Reklama er ikki uttan so, at bygdarráðini frammanundan skrivliga hava játtað hesum undantikið tó leikbúna v.m.
20. Allir leigarar, tað verið seg feløg við limum ella teirra áskoðarar, skulu til einahvørja tíð rætta seg eftir ávísingum umsjónarmansins ella møguligum hjálparum hansara. Verða ávísingar hansara ikki fylgdar, hava bygdarráðini rætt til uttan ávarðing at nokta einstaklingum eins væl og feløgum atgongd til høllina.
21. Øll máling í sambandi við framsýningar er strangliga bannað.
22. Einku má verða hongt upp ella sett fast í høllini á slíkan hátt, at tað er til skaða, og tað má als ikki verða gjørt uttan loyvi frá umsjónarmanninum í hvørjum einstøkum føri.
23. Eingin má skamfila ítróttarhøllina ella amboðini í høllini við at skriva, krita ella skøva veggir og hurðar.
24. Leigarin er endurgjaldsskyldugur fyri tað, ið av hansara ávum misferst í ella uttan um høllina, eins og fyri skaða, ið hendir í leigutíðini.
25. Teir áskoðarar ella spælarar, sum ikki fylgja hesi reglugerð ella á annan hátt gera seg inn á høllina, verða útvístir.
26. Hesar reglur eru galdandi, til tær verða broyttar av bygdarráðunum.

Reglugerðin er soleiðis samtykt á bygdarráðsfundi hjá Miðvágs kommunu og Sandavágs kommunu.

Váttað verður, at frá 1. februar 2002 verður henda reglugerð at galda.

Bygdarráðini kunnu til eina og hvørja tíð gera nýggjar ávísingar ella undantøk.

Miðvágs kommuna

Sandavágs kommuna

Jóan Pauli Frederiksen
borgarstjóri

Rósa Samuelsen
borgarstjóri

